

**МИНИСТЕРСТВО ЗА ЗЕМЈОДЕЛСТВО,
ШУМАРСТВО И ВОДОСТОПАНСТВО****3087.**

Врз основа на член 19 став 2 и член 20 став 2 од Законот за ѓубриња („Службен весник на Република Македонија“ бр.110/07 и 20/09), министерот за земјоделство, шумарство и водостопанство во согласност со министерот за животна средина и просторно планирање, донесе

**П РА В И Л Н И К
ЗА ПОБЛИСКИТЕ УСЛОВИ ЗА МАГАЦИНИТЕ,
УСЛОВИТЕ ЗА СМЕСТУВАЊЕ И ЧУВАЊЕ НА
ЃУБРИЊАТА И УСЛОВИТЕ ЗА ЗАШТИТА НА ЖИ-
ВОТНАТА СРЕДИНА ПРИ ПЛАСИРАЊЕ НА ПАЗАР
НА ЃУБРИЊА НА ГОЛЕМО И МАЛО****Член 1**

Со овој правилник се пропишуваат поблиските услови за магацините, условите за сместување и чување на ѓубрињата и условите за заштита на животната средина при пласирање на пазар на ѓубриња на големо и мало.

Член 2

(1) Правното лице кое врши дејност пласирање на пазар на ѓубриња на големо треба да ги исполнува следните услови:

1) Да поседува магацин со задоволителен капацитет за сместување на ѓубриња, кој овозможува одржување на квалитетот, правилно и безбедно ракување со ѓубрињата, како и просторија за гардероба и санитарен јазол;

2) Работниот дел од магацинот треба да служи за престој и работа на стручни лица, и во истиот треба да бидат сместени литература, рекламен материјал (проспекти, упатства и друго) и други помагала во работата;

3) Продажниот дел од магацинот треба да служи за пласирање на пазар на ѓубриња на големо, а доколку во продажниот дел се врши продажба и на производи за заштита на растенијата и семе и саден материјал, тие треба да бидат сместени во посебно издвоен простор на продажниот дел, и

4) Дел од магацинот за ѓубриња треба да служи за сместување на палети кои овозможуваат одржување на квалитетот, правилно и безбедно ракување со ѓубрињата.

(2) Во продажниот дел од магацинот треба да биде вградена соодветна вентилација за проветрување на просторијата.

(3) Ѓубрињата кои се наоѓаат во магацинскиот или во продажниот дел од магацинот и се пуштаат во промет, треба да бидат спакувани во оригинално пакување.

(4) Правното лице кое врши пласирање на пазар на ѓубриња на големо, во магацинот треба да има кутија за прва помош и противпожарен апарат.

Член 3

(1) Правното лице кое врши дејност пласирање на пазар на ѓубриња на мало треба да ги исполнува следните услови:

1) Да има објект со ограден работен, продажен и магацински дел, како и просторија за гардероба и санитарен јазол;

2) Работниот дел треба да служи за престој и работа на стручните лица, и во истиот дел треба да бидат сместени литература, рекламен материјал (проспекти, упатства и друго) и други помагала во работата;

3) Продажниот дел треба да служи за пласирање на пазар на ѓубриња на мало, а доколку во продажниот дел се врши продажба и на производи за заштита на растенија и семе и саден материјал, тие треба да бидат сместени во посебно издвоен простор на продажниот дел, и

4) Магацинскиот дел треба да служи за сместување на ѓубриња на палети кои овозможуваат одржување на квалитет, правилно и безбедно ракување со ѓубриња.

(2) Во магацинскиот дел треба да има засебно место за привремено складирање на ѓубриња со изминат рок, кои треба да се чуваат сè до нивно преиспитување, предекларирање или конечно отстранување.

(3) Во продажниот и магацинскиот дел треба да биде вградена соодветна вентилација за проветрување на просторијата.

(4) Ѓубрињата кои се наоѓаат во магацинскиот или во продажниот дел и се пуштаат во промет, треба да бидат спакувани во оригинално пакување.

(5) Правното лице кои врши пласирање на пазарот на ѓубриња на мало, во просторијата треба да има кутија за прва помош и противпожарен апарат.

Член 4

Овој правилник влегува во сила наредниот ден од денот на објавувањето во „Службен весник на Република Македонија“.

Министер за животна
средина и просторно
планирање,
д-р **Неџат Јакупи**, с.р.

Министер за земјоделство,
шумарство и водостопанство,
Љупчо Димовски, с.р.

Бр.17-207/4
септември 2010 година
Скопје

**КОМИСИЈА ЗА ХАРТИИ ОД ВРЕДНОСТ НА
РЕПУБЛИКА МАКЕДОНИЈА****3088.**

Врз основа на член 52, член 53 и член 54 од Законот за инвестициски фондови („Службен весник на РМ“ бр. 12/2009) и член 231 од Законот за хартии од вредност („Службен весник на Република Македонија“ бр. 95/2005, 25/2007, 7/2008 и 57/2010), постапувајќи по Поднесокот бр. 3-602/1/10 од 3.06.2010 на Друштвото за управување со инвестициски фондови КБ Публикум Инвест АД Скопје за усогласување на отворениот инвестициски фонд КБ Публикум-Балансиран со Законот за инвестициски фондови, Комисијата за хартии од вредност на Република Македонија, на седницата одржана на ден 25.10.2010 година, донесе

Р Е Ш Е Н И Е

1. На Друштвото за управување со инвестициски фондови КБ Публикум Инвест АД Скопје со седиште на ул. „Мито Хаџивасилев Јасмин“ бр.50, Скопје, се дава одобрение на:

- Одлуката за измени на Статутот на отворениот инвестициски фонд КБ Публикум-Балансиран бр. 03-827/1/10 од 14.07.2010 година односно на пречистениот текст на Статутот на отворениот инвестициски фонд КБ Публикум-Балансиран 02-827/2/10 од 14.07.2010 година;

- Одлуката за измени на Проспектот на отворениот инвестициски фонд КБ Публикум-Балансиран број 02-828/1/10 од 14.07.2010 година односно на пречистениот текст на Проспектот на отворениот инвестициски фонд КБ Публикум-Балансиран бр. 02-828/2/10 од 14.07.2010 година;

- скратената форма на проспект на отворениот инвестициски фонд КБ Публикум-Балансиран бр. 02-828/3/10 од 14.07.2010 година.